अध्याय: १६ 


दैवासुरसम्पद्दिभागयोग: 

दैवी आसुरी राक्षसी चेति प्राणिनां प्रकृतयो नवमेऽध्याये सूचिता:। 


तासां विस्तरेण प्रदर्शनाय अभयं सत्व-संशुद्धिः इत्यादिरध्याय आरभ्यते। तत्र संसार-मोक्षाय दैवी 


प्रकृतिः, निबन्धायाऽऽसुरी राक्षसी चेति दैव्या आदानाय प्रदर्शनं क्रियते इतरयोः परिवर्जनाय च - 


श्रीभगवानुवाच। 


अभयं सत्वसंशुद्धिः ज्ञानयोगव्यवस्थितिः। 


दानं दमश्च यज्ञश्च स्वाध्यायस्तप आर्जवम्‌।। १६.१ ।। 


अभयमिति। अभयम्‌ अभीरुता सत्वसंशुद्धिः सत्त्वस्यान्तः-करणस्य संशुद्धिः ' संव्यवहारेषु पर-वञ्चन- 


मायानृतादि-परिवर्जनं शुद्ध-सत्त्व-भावेन^ व्यवहार इत्यर्थः। 





' आनन्दाश्रमे न दृश्यते। 
2 शुद्धभावेनेति। (आ) 


ज्ञान-योगव्यवस्थितिः ज्ञानं शास्त्रत आचार्यतश्चात्मादि-पदार्थानामवगमः । 


अवगतानाम्‌ इन्द्रियाद्युपसंहारेणैकाग्रतया स्वात्म-संवेद्यतापादनं योग: । 


तयोर्ज्ञानयोगयोर्व्यवस्थितिः व्यवस्थानं तत्रिष्ठता। एषा प्रधाना दैवी सात्त्विको सम्पत्‌। 


यत्र च येषामधिकृतानां या प्रकृतिः सम्भवति सात्त्विको सोच्यते। दानं यथा-शक्ति संविभागोऽन्नादीनाम्‌। 


दमश्च बाह्य-करणानामुपशमः। अन्तःकरणस्योपशमं शान्तिं वक्ष्यति। 


यज्ञश्च श्रौतोऽग्निहोत्रादिः, स्मार्तश्‍च देव-यज्ञादिः। स्वाध्यायः ऋग्वेदाद्यध्ययनम्‌ अद्दष्टार्थम्‌ । 


तपः वक्ष्यमाणं शारीरादि। आर्जवम्‌ ऋजुत्वं सर्वदा।। १ ।। 


अहिंसा सत्यमक्रोधः त्यागश्शान्तिरपैशुनम्‌। 


दया भूतेष्वलोलुस्वं मार्दवं हीरचापलम्‌।। ९६.२ ।। 


अहिंसेति। अहिंसा अहिंसनं प्राणिनां पीडा-वर्जनम्‌। सत्यम्‌ अप्रियानृत-वर्जितं यथा-भूतार्थ-वचनम्‌। 


अक्रोधः परैराकृष्टस्य' अभिहितस्य वा प्राप्तस्य क्रोधस्योपशमनम्‌। 


त्यागः संन्यासः, पूर्व दानस्योक्तत्वात्‌। शान्तिः अन्तःकरणस्योपशमः। अपैशुनम्‌ अपिशुनता, परस्मै 


पर-रन्भ्र-प्रकटी-करणं पैशुनं तदभावोऽपैशुनम्‌। दया कृपा भूतेषु दुःखितेषु। 


अलोलुप्वम्‌ इन्द्रियाणां विषय-सन्निधौ अविक्रिया। मार्दवं मृदुता, अक्रोर्यम्‌। ही: लज्जा। 


अचापलम्‌ असति प्रयोजने वाक्पाणि-पादादीनामव्यापारयितृत्वम्‌।। २ ।। 


3 परैराक्रुष्टस्य इति पाठान्तरम्‌। 





तेजः क्षमा धृतिः शौचम्‌ अद्रोहो नातिमानिता। 


भवन्ति सम्पदं दैवीम्‌ अभिजातस्य भारत।। ९६.३ ।। 

तेज इति। तेजः प्रागल्भ्यं, न त्वग्गता दीक्तिः। क्षमा आकृष्टस्य ताडितस्य वा अन्त्विक्रियानुत्पत्तिः, 


उत्पन्नायां विक्रियायां उपशमनमक्रोध इत्यवोचाम। इत्थं क्षमाया अक्रोधस्य च विशेषः। 


धृतिः देहेन्द्रियेष्ववसादं प्राप्तेषु तस्य प्रतिषेधकोऽन्तः-करण-वृत्ति-विशेषो येनोत्तंभितानि करणानि देहश्च 


नावसीदन्ति। शौचं द्वि-विधं मूज्जल-कृतं बाह्यम्‌, आभ्यन्तरं च मनो-बुद्धयोनैर्मल्यं माया-रागादि- 


कालुष्याभावः, एवं द्वि-विधं शौचम्‌। अद्रोहः पर -जिघांसाभावोऽहिंसनम्‌। 





4 आक्रुष्टस्य इति पाठान्तरम्‌। 


नातिमानिता अत्यर्थं मानोऽतिमानः, स यस्य विद्यते सोऽतिमानी, तद्भावोऽतिमानिता, तदभावो 


नातिमानिता, आत्मनः पूज्यतातिशय-भावनाभाव इत्यर्थः । 


भवन्ति अभयादीन्येतदन्तानि सम्पदम्‌ अभिजातस्य । 


कि-विशिष्टां सम्पदम्‌ दैवीं देवानां या सम्पत्‌ ताम्‌? अभिलक्ष्य जातस्य दैव-विभूत्यर्हस्य भावि- 


कल्याणस्येत्यर्थः, हे भारत।। ३ ।। 





० देवानां सम्पदम्‌ इति पाठान्तरम्‌। 

अथेदानीमासुरी संपदुच्यते - 


दम्भो दर्पोऽतिमानश्च क्रोधः पारुष्यमेव च। 


अज्ञानं चाभिजातस्य पार्थं संपदमासुरीम्‌।। १६.४ ।। 


दम्भ इति। दम्भः धर्म-ध्वजित्वं दर्षः विद्या-धन-स्व-जनादि-निमित्त उत्सेकः। अतिमानः पूर्वोक्तः । 


क्रोधश्च, पारुष्यमेव च परुष-वचनं - यथा काणं चक्षुष्मान्‌, विरूपं रूपवान्‌, हीनाभिजनमुत्तमाभिजन 


इत्यादि। अज्ञानं च अविवेक-ज्ञानं मिथ्याप्रत्ययः । कर्त्तव्याकर्त्तव्यादि-विषयम्‌। 


अभिजातस्य पार्थ। किमभिजातस्येत्याह - सम्पदम्‌ आसुरीम्‌ असुराणां संपदासुरी ताम्‌ 


अभिजातस्येत्यर्थः।। ४ ।। 

अनयो: सम्पदोः कार्यमुच्यते - 


दैवी सम्पद्विमोक्षाय निबन्धायासुरी मता। 


मा शुचः सम्पदं दैवीम्‌ अभिजातोऽसि पाण्डव।। १६.५ ।। 


दैवीति। दैवी सम्पद्‌ या सा विमोक्षाय संसार-बन्धनात्‌। निबन्धाय नियतो बन्धो निबन्धस्तदर्थम्‌ 


आसुरी सम्पद्‌ मता अभिप्रेता। तथा राक्षसी च। तत्रैवम्‌ उक्तेऽर्जुनस्यान्तर्गतं भावं 


किमहमासुरसम्पद्युक्तः कि वा दैवसम्पद्युक्तः इत्येवम्‌ आलोचना-रूपमालक्ष्याह भगवान्‌ - मा शुचः 


शोकं मा काषीः, सम्पदं दैवीम्‌ अभिजातोऽसि अभिलक्ष्य जातोऽसि भावि-कल्याणस्त्वमसीत्यर्थो हे 


पाण्डव।। ५ ।। 


द्वौ भूतसर्गो लोकेऽस्मिन्‌ दैव आसुर एव च। 


दैवो विस्तरशः प्रोक्त आसुरं पार्थ मे श्रृणु।। १६.६ ।। 


द्वाविति। ह्वौ द्वि-संख्याको भूतसर्गो भूतानां मनुष्याणां सगौ सृष्टी भूत-सर्गो । सृज्येते इति सगौ । 


भूतान्येव सृज्यमानानि दैवासुर-सम्पद्‌-द्वय-युक्तानि द्वौ भूतसर्गावित्युच्येते । 


द्वया ह प्राजापत्या देवाश्चासुराश्च (बृ १.३.१) इति श्रुतेः। लोकेऽस्मिन्‌ संसारे इत्यर्थः । 


सर्वेषा द्रैविध्योपपत्तेः। कौ तौ भूत-सर्गावित्युच्येते - प्रकृतावेव दैव आसुर एव च। 


उक्तयोरेव पुनरनुवादे प्रयोजनमाह - दैबः भूत-सर्गः अभयं सत्त्व-संशुद्धिः (गी १६.१) इत्यादिना 


विस्तरशः विस्तरःप्रकारैः प्रोक्तः कथितः, नत्वासुरो विस्तरशः। 


अतः तत्परिवर्जनार्थम्‌ आसुरं पार्थ मे मम वचनादुच्यमानं विस्तरशः श्रृणु अवधारय।। ६ ।। 


॥0 


आ अध्याय-परिसमाप्तेरासुरी सम्पत्प्राणि-विशेषणत्वेन प्रदर्श्यते प्रत्यक्षी-करणेन च शक्यते तस्याः 


परिवर्जनं कर्तुमिति - 


प्रवृत्ति च निवृत्ति च जना न विदुरासुराः। 


न शौचं नापि चाचारो न सत्यं तेषु विद्यते।। १६.७ ।। 


प्रवृत्तिमिति। प्रवृत्ति च प्रवर्त्तनं, यस्मिन्‌ पुरुषार्थ-साधने कर्त्तव्ये प्रवृत्तिस्तां निवृत्तिं च एतद्विपरीतां 


यस्मादनर्थहेतोनिवत्तितव्यं सा निवृत्तिस्तां च जना आसुरा न विदुः न जानन्ति। 


न केवलं प्रवृत्ति-निवृत्ती एव ते न विदुः, न शौचं नापि चाचारो न सत्यं तेषु विद्यते । 


अशौचा अनाचारा मायाविनोऽनृत-वादिनो ह्यासुराः।। ७ ।। 


असत्यमप्रतिष्ठ ते जगदाहुरनीश्वरम्‌। 


अपरस्परसम्भूतं किमन्यत्कामहैतुकम्‌।। १६.८ ।। 


असत्यमिति। असत्यं यथा वयमनृत-प्रायास्तथेदं जगत्‌ सर्वमसत्यम्‌ अप्रतिष्ठं च नास्य धर्माधमाँ प्रतिष्ठा 


अतोऽप्रतिष्ठं च, इति ते आसुरा जना जगद्‌ आहुः। 


अनीश्वरं न च धर्माधर्म-सव्यपेक्षकोऽस्य शासितेश्वरो विद्यते इत्यतोऽनीश्वरं जगदाहु: । 


किञ्च अपरस्परसम्भूतं काम-प्रयुक्तयोः स्री-पुरुषयोरन्योन्य-संयोगाञ्जगत्सर्वं सम्भूतम्‌ । 


किम्‌ अन्यत्कामहैतुकं काम-हेतुकमेव काम-हैतुकम्‌। किमन्यञ्जगतः कारणम्‌ न किञ्चिद्‌ अदृष्ट 


धर्माधर्मादि कारणान्तरं विद्यते जगतः। काम एव प्राणिनां कारणमिति लोकायतिक-दृष्टिरियम्‌।। ८ ।। 


एतां दृष्टिमवष्टभ्य नष्टात्मानोऽल्पबुद्धयः। 


प्रभवन्त्युग्रकर्माणः क्षयाय जगतोऽहिताः।। १६.९ ।। 


एतामिति। एतां दृष्टिमवष्टभ्य आश्रित्य नष्टात्मानः नष्ट-स्वभावाः विभ्रष्ट-परलोक-साधना अल्पबुद्धयः 


विषय-विषया अल्पैव बुद्धिर्येषां तेऽल्पबुद्धयः। 


प्रभवन्ति उद्भवन्ति उग्र-कर्माणः क्रूर-कर्माणो हिंसात्मकाः। क्षयाय जगतः प्रभवन्तीति सम्बन्धः । 


जगतः अहिताः शत्रव इत्यर्थः।। ९ ।। 


तेच- 


काममाश्रित्य दुष्पूरं दम्भभानमदान्विता: । 


मोहाद्‌ गृहीत्वाऽसद्ग्राहान्‌ प्रवर्त्तन्तेडशुचित्रता:।। १६.१० ।। 


काममिति। कामम्‌ इच्छा-विशेषम्‌ आश्रित्य अवष्टभ्य दुष्पूरम्‌ अशक्य-पूरणं दम्भमान-मदान्विताः 


दम्भश्च मानश्च मदश्च दम्भ-मान-मदाः तैरन्विता दम्भ-मान-मदान्विताः मोहाद्‌ अविवेकतो गृहीत्वा 


उपादाय असद्ग्राहान्‌ अशुभ-निश्चयान्‌ प्रवर्त्तन्ते लोके अशुचिव्रताः अशुचीनि व्रतानि येषां तेऽशुचि- 


त्रताः।। १० ।। 


चिन्तामपरिमेयां च प्रलयान्ताम्‌ उपाश्चिताः। 


कामोपभोगपरमाः एतावदिति निश्चिताः।। ९६.९९ ।। 


चिन्तामिति। चिन्ताम्‌ अपरिमेयां च न परिमातुं शक्यते यस्याश्चिन्ताया इयत्ता सा अपरिमेया 


तामपरिमेयां प्रलयान्तां मरणान्ताम्‌ उपाश्रिताः सदा चिन्ता-परा इत्यर्थः । 


कामोपभोगपरमाः काम्यन्ते इति कामाः विषयाः शब्दादयस्तदुपभोग-परमाः। 


अयमेव परमः पुरुषार्थो यः कामोपभोग इत्येवं-निश्चितात्मानः एतावदिति निश्चिताः ।। ११ ।। 


आशापाशशतेर्बद्धाः कामक्रोधपरायणाः । 


ईहन्ते कामभोगार्थम्‌ अन्यायेनार्थसञ्चयान्‌। । ९६.१२ ।। 


आशापाशेति। आशापाशशतैः आशा एव पाशास्तच्छतैराशा-पाश-शतैः बद्धाः नियन्त्रिताः सन्तः सर्वत 


आकृष्यमाणाः । कामक्रोधपरायणाः काम-क्रोधौ परमयनं पर आश्रयो येषां ते काम-क्रोध-परायणाः। 


ईहन्ते चेष्टन्ते कामभोगार्थं काम-भोग-प्रयोजनाय न धर्मार्थम्‌, अन्यायेन परस्वापहरणादिनेत्यर्थः । 


किम्‌अर्थसञ्जयान्‌ अर्थ-प्रचयान्‌।। १२ ।। 

ईटशश्च तेषामभिप्रायः - 


इदमद्य मया लब्धम्‌ इदं प्राप्स्ये मनोरथम्‌। 


इदमस्ति इदमपि मे भविष्यति पुनर्धनम्‌। १६.१३ ।। 


इदमिति। इदं द्रव्यम्‌ अद्य इदानीं मया लब्धम्‌। इदम्‌ अन्यत्‌ प्राप्स्ये मनोरथं मनस्तुष्टिकरम्‌। 


इदं च अस्ति। इदमपि मे भविष्यति आगामिनि संवत्सरे पुनर्धनम्‌ । 


तेनाहं धनी विख्यातो भविष्यामीति।। १३ ।। 


असो मया हतः जत्रुर्हनिष्ये चापरानपि। 


ईश्वरोऽहमहं भोगी सिद्धोऽहं बलवान्‌ सुखी।। १६.१४ ।। 


असौ मयेति। असौ देवदत्त-नामा मया हत: दुर्जयः शत्रु: । हनिष्ये चापरान्‌ अन्यान्‌ वराकान्‌ अपि । 


किमेते करिष्यन्ति तपस्विनः सर्वथापि नास्ति मत्तुल्यः। 


ईश्वरोऽहम्‌। अहं भोगी। सर्व-प्रकारेण च सिद्धोऽहं संपन्नः पुत्रैः पौत्रेनप्तभि:। 


न केवलं मानुषोऽहं बलवान्‌ सुखी चाहमेव। अन्ये तु भूमि-भारायावतीर्णाः।। १४ ।। 


आड्यो5भिजनवानस्मि को५न्योस्ति सट्शो मया। 


यक्ष्ये दास्यामि मोदिष्ये इत्यज्ञानविमोहिता:।। १६.९५ ।। 


आड्य इति। आड्यः धनेन? अभिजनवान्‌ सप्त-पुरुषं? श्रोत्रियत्वादिः संपन्नः । 


तेनापि न मम तुल्योऽस्ति कश्चित्‌। कोऽन्योस्ति सदृशः तुल्यो मया । 


किञ्च यक्ष्ये यागेनाप्यन्यान्‌ अभिभविष्यामि। दास्यामि नटादिभ्यः। मोदिष्ये हर्ष चातिशयं प्राप्स्यामि । 


इति एवम्‌ अज्ञानविमोहिताः अज्ञानेन विमोहिताः, विविधमविवेक-भावमापन्नाः ।। १५ ।। 





° धनेन अभिजनेन इत्यधिकं दृश्यते। 
7 यस्य प्राचीनाः पितृपितामहादयस्सप्त पुरुषाः श्रोत्रियाः (रामरायकविः) 


अनेकचित्तविश्रान्ता: मोहजालसमावृता: । 


प्रसक्ताः कामभोगेषु पतन्ति नरकेऽशुचौ।। १६.१६ ।। 


अनेकेति। अनेकचित्तविभ्रान्ताः उक्त-प्रकारेरनेकंश्चित्तैविविधं भ्रान्ता अनेक-चित्त-विभ्रान्ताः 


मोहजालसमावृताः मोहोऽविवेकोऽज्ञानं तदेव जालमिव आवरणात्मकत्वात्‌ तेन समावृताः। 


प्रसक्ताः कामभोगेषु तत्रेव निषण्णाः सन्तः तेनोपचित-कल्मषाः पतन्ति नरकेऽशुचौ वैतरण्यादौ।। १६ 

आत्मसम्भाविताः स्तब्धाः धनमानमदान्विताः । 


यजन्ते नामयज्ञैस्ते दम्भोनाविधिपूर्वकम्‌।। १६.१७ ।। 


आत्मेति। आत्मसम्भाविताः सर्व-गुण-विशिष्टतया आत्मनैव सम्भाविता आत्म-सम्भाविताः, 


न साधुभिः । स्तब्धाः अप्रणतात्मानः। 


धनमानमदान्विताः धन-निमित्तो मानो मदश्च ताभ्यां धन-मान-मदाभ्यामन्विताः । 


यजन्ते नामयज्ञैः नाम-मात्रैर्यज्ञैः ते दम्भेन धर्म-ध्वजितया अविधिपूर्वकं विधि-विहिताङ्गेति-कर्त्तव्यता- 


रहितम्‌ || १७ ।। 





४ रहितैः इति पाठान्तरम्‌। 

अहङकारं बलं दर्पं कामं क्रोधं च संश्रिताः। 


मामात्मपरदेहेषु प्रद्विषन्तोऽ भ्यसूयकाः।। १६.१८ ।। 


अहमिति। अहङ्कारम्‌ अहङकरणमहंकारो विद्यमानैरविद्यमानैशच गुणैरात्मन्यध्यारोपितैः 


बिशिष्टमात्मानमहमिति मन्यते सोऽहंकारोऽविद्याख्यः कष्ट-तमः सर्व-दोषाणां मूलं सर्वानर्थ-प्रवृत्तीनां च 


तम्‌। तथा बलं पराभिभव-निमित्तं काम-रागान्वितम्‌। दर्ष दर्पो नाम यस्योद्धवे धर्ममतिक्रामति 


सोऽयमन्तः-करणाश्रयो दोष-विशेषः। कामं स्त्रथादि-विषयम्‌। क्रोधम्‌ अनिष्ट-विषयम्‌। 


एतानन्यान्‌ च महतो दोषान्‌ संश्रिताः। किञ्च ते माम्‌ ईश्वरम्‌ आत्मपरदेहेषु स्वदेहे परदेहेषु च तद्रि 


कर्म-साक्षि-भूतं मां प्रद्विषन्तः मच्छासनातिवत्तित्वं प्रद्रेषस्तं कुर्वन्तः अभ्यसूयकाः सन्मार्गस्थानां 


गुणेष्वसहमानाः।। १८ ।। 

तानहं द्विषतः क्र्रान्‌ संसारेषु नराधमान्‌। 


क्षिपाम्यजस्त्रमशुभान्‌ आसुरीष्वेव योनिषु।। १६.१९ ।। 


तानहमिति। त्तानहं सर्वान्‌ सन्मार्ग-प्रति-पक्ष-भूतान्‌ साधु-द्रेषिण:, द्विषतः च मां क्रूरान्‌ संसारेषु 


एवानेक-नरक-संसरण-मार्गेषु नराधमान्‌ अधर्म-दोषवत््वात्‌ क्षिपामि प्रक्षिपामि अजस्रं सन्ततम्‌ 


अशुभान्‌ अशुभ-कर्म-कारिणः आसुरीष्वेव क्रूर-कर्म-प्रायासु व्याघ्र-सिंहादि-योनिषु क्षिपामीत्यनेन 


सम्बन्धः।। १९ ।। 

आसुरी योनिमापत्राः मूढा जन्मनि जन्मनि। 


मामप्राप्यैव कौन्तेय ततो यान्त्यधमां गतिम्‌।। १६.२० ।। 


आसुरीमिति। आसुरीं योनिमापन्नाः प्रतिपन्नाः मूढाः अविवेकिनः जन्मनि जन्मनि प्रति-जन्म तमो- 


बहुलास्वेव योनिषु जायमाना अधो गच्छन्तो मूढा माम्‌ ईश्वरम्‌ अप्राप्य अनासाद्य एव हे कौन्तेय ततः 


तस्मादपि यान्ति अधमां निकृष्टतमां गतिम्‌। 


मामप्राप्यैव इति न मत्प्राप्तौ काचिदप्याशङकाऽस्ति, अतो मच्छिष्ट-साधु-मार्गमप्राप्येत्यर्थः।। २० ।। 

सर्वस्या आसुर्या: सम्पदः संक्षेपो5यमुच्यते यस्मिंस्रिविधे सर्व आसुर-सम्पद्धेदो$नन्तो$पि अन्तर्भवति, 


यत्परिहारेण परिहतश्च भवति, यन्मूलं सर्वस्यानर्थस्य, तदेतदुच्यते - 


त्रिविधं नरकस्येदं द्वारं नाशनमात्मनः । 


कामक्रोधस्तथा लोभः तस्मादेतत्‌ त्रयं त्यजेत्‌।। ९६.२९ ।। 


त्रिविधमिति। त्रिविधं त्रि-प्रकारं नरकस्य प्राप्तौ इदं द्वारं नाशनमात्मनः यद्‌ द्वारं प्रविशन्नेव 


नश्यत्यात्मा। कस्मैचित्पुरुषार्थाय योग्यो न भवतीत्येतत्‌। अत उच्यते - द्वारं नाशनम्‌ आत्मन इति। 


किं तत्‌ कामक्रोधस्तथा लोभः । तस्मादेतत्‌ त्रयं त्यजेत्‌। 


यत एतद्‌ द्वारं नाशनमात्मनस्तस्मात्‌ कामादि-त्रयमेतत्‌ त्यजेत्‌।। २१ ।। 

त्यागस्तुतिरियम्‌ - 


एतैविमुक्तः कौन्तेय तमोद्वारेस्त्रिभिर्नरः 


आचरत्यात्मनः श्रेयः ततो याति परां गतिम्‌।। १६.२२ ।। 


एतैरिति। एतैर्विमुक्तः कौन्तेय तमोद्वारैः तमसो नरकस्य दुःख-मोहात्मकस्य द्वाराणि कामादयस्तैरेतैः 


त्रिभिः विमुक्तो नरः आचरति अनुतिष्ठति। किम्‌ आत्मनः श्रेयः । 


यत्प्रतिबद्धः पूर्वं नाचचार तदपगमादाचरति। ततः तदाचरणाद्‌ याति परां गतिं मोक्षमपि इति।। २२ ।। 

सर्वस्यैतस्य आसुर-सम्पत्परिवर्जनस्य श्रेय-आचरणस्य च शास्रं कारणं, शास्र-प्रमाणादुभयं शक्यं कर्त्तु, 


नानयथा। अतः - 


यः शास्त्रविधिमुत्सृज्य वर्त्तते कामकारतः । 


न स सिद्धिमवाप्रोति न सुखं न परां गतिम्‌।। १६.२३ ।। 


य इति। यः शास्त्रविधिं कर्ततव्याकर्ततव्य-ज्ञान-कारणं विधि-प्रतिषेधाख्यम्‌ उत्सृज्य त्यक्त्वा वर्त्तते 


कामकारतः कामप्रयुक्तः सन्‌, न स सिद्धिं पुरुषार्थ-योग्यताम्‌ अवाप्नोति | 


न अप्यस्मिलोके सुखम्‌। न अपि परां प्रकृष्टां गतिं स्वर्गं मोक्षं वा।। २३ ।। 

तस्माच्छास्त्रं प्रमाणं ते कार्याकार्यव्यवस्थितौ। 


ज्ञात्वा शास्त्रविधानोक्तं कर्म कर्त्तुमिहार्हसि।। ९६.२४ ।। 


ओं तत्सत्‌। इति श्रीमद्धगवद्गीतासूपनिषत्सु ब्रह्मविद्यायां 


योगशास्रे श्रीकृष्णार्जुनसंवादे दैवासुरसम्पद्विभागयोगो नाम षोडशोऽध्यायः ।। 


तस्मादिति। तस्माच्छास्त्रं प्रमाणं ज्ञान-साधनं ते तव कार्याकार्यव्यवस्थितौ कर्ततव्याकर्ततव्य- 


व्यवस्थायाम्‌। अतो ज्ञात्वा बुद्ध्वा शासत्रविधानोक्तं विधिर्विधानं शास्रेण विधानं शा्र-विधानं कुर्यात्‌, 


न कुर्यातूइत्येवं-लक्षणं, तेनोक्तं स्व-कर्म यत्तत्‌ कर्त्तुमिहार्हसि। इहेति कर्माधिकार-भूमिःप्रदर्शनार्थमिति।। 


२४ ।। 


इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य श्रीमच्छङकरभगवतः कृतौ 
श्रीमद्धगवद्गीताभाष्ये षोडशोऽध्यायः । । 

अध्याय १७ 


श्रद्धात्रयविभागयोगः 

तस्माच्छास्रे प्रमाणं ते (गी १६.२४) इति भगवद्वाक्याल्लब्ध-प्रश्न-बीजो$र्जुन उवाच - 


अर्जुन उवाच। 
ये शास्त्रविधिमुत्सृज्य यजन्ते श्रद्धयान्विता: । 


तेषां निष्ठा तु का कृष्ण सत्वमाहो रजस्तमः।। ९७.१ ।। 


ये इति। ये केचिदविशेषिता: शास्त्रविधिं शास्त्र-विधानं श्रुति-स्मृति-शास्र-चोदनाम्‌ उत्सृज्य परित्यज्य 


यजन्ते देवादीन्‌ पूजयन्ति श्रद्धयान्विताः श्रद्धया आस्तिक्य-बुद्धया अन्विताः संयुक्ताः सन्त: । 


श्रुति-लक्षणं स्मृति-लक्षणं वा कञ्चिच्छास्र-विधिमपश्यन्तो वृद्ध-व्यवहार-दर्शनादेव श्रद्दधानतया ये 


देवादीन्पूजयन्ति ते इह ये शास्त्र-विधिमुत्सृज्य यजन्ते श्रद्धयान्विताः इत्येवं गृह्यन्ते । 

ये पुनः कञ्चिच्छास्र-विधिमुपलभमाना एव तम्‌ उत्सृज्य अयथा-विधि देवादीन्पूजयन्ति ते इह ये 


शास्त्रविधिमुत्सृज्य यजन्ते इति न परिगृह्यन्ते। कस्मात्‌ श्रद्धयान्वितत्व-विशेषणात्‌। 


देवादि-पूजा-विधि-परं किञ्चिच्छात्रं पश्यन्त एव तदुत्सृज्य अश्रद्धधानतया तद्विहितायां देवादि-पूजायां 


श्रद्धयाऽन्विताः प्रवर्त्तन्ते इति न शक्यं कल्पयितुं यस्मात्‌, तस्मात्पूर्वोक्ता एव ये शास्त्रविधिमुत्सृज्य 


यजन्ते श्रद्धयान्विताः इत्यत्र गृह्यन्ते । 


तेषाम्‌ एवं-भूतानां निष्ठा तु का कृष्ण सत्वमाहो रजस्तमः किं सत्त्वं निष्ठाऽ वस्थानम्‌, आहोस्विद्रज:, 


अथवा तमः इति। 


एतदुक्तं भवति, या तेषां देवादि-विषया पूजा सा कि सात्विको, आहोस्विद्राजसी, उत तामसीति।। १ ।। 

सामान्य-विषयोऽयं प्रश्नो नाप्रविभज्य प्रति-वचनमर्हतीति श्रीभगवानुवाच - 


श्रीभगवानुवाच । 
त्रिविधा भवति श्रद्धा देहिनां सा स्वभावजा। 


सात्विकी राजसी चैव तामसी चेति तां श्रृणु।। १७.२ ।। 


त्रिविधेति । त्रिविधा त्रि-प्रकारा भवति श्रद्धा। यस्यां निष्ठायां त्वं पृच्छसि देहिनां सा स्वभावजा । 


जन्मान्तर-कूतो धर्मादि-संस्कारो मरण-कालेऽभिव्यक्तः स्वभाव उच्यते। ततो जाता स्वभावजा। 


सात्त्विकी सत्त्व-निर्वृत्ता देव-पूजादि-विषया, राजसी रजो-निर्वृत्ता यक्ष-रक्षः-पूजादि-विषया, 


तामसी तमो-निर्वृत्ता प्रेत-पिशाचादि-पूजा-विषया, एवं त्रि-विधा। ताम्‌ उच्यमानां श्रद्धां श्रृणु 


अवधारय।। २ ।। 


32 


सैवं त्रिविधा भवति - 


सत्त्वानुरूपा सर्वस्य श्रद्धा भवति भारत। 


श्रद्धामयोऽयं पुरुषः यो यच्छुद्धस्स एव सः।। ९७.३ ।। 


सत्त्वानुरूपेति। सत्त्वानुरूपा विशिष्ट-संस्कारोपेतान्तः-करणानुरूपा सर्वस्य प्राणि-जातस्य श्रद्धा भवति 


भारत। यद्येवं ततः किं स्यादित्युच्यते - श्रद्धामयः श्रद्धा-प्रायः अयं पुरुषः संसारी जीवः। 


कथम्‌ यो यच्छूद्धो या श्रद्धा यस्य जीवस्य स यच्छुद्ध: स एव तच्छुद्धानुरूप एव सः जीवः।। ३ ।। 

ततश्च कार्यण लिङ्गेन देवादि-पूजया सत्त्वादि-निष्ठा अनुमेयेत्याह - 


यजन्ते सात्त्विका देवान्‌ यक्ष-रक्षांसि राजसाः। 


प्रेतान्‌ भूतगाणांश्चान्ये यजन्ते तामसा जनाः।। १७.४ ।। 


यजन्ते इति। यजन्ते पूजयन्ति सात्त्विकाः सत्त्व-निष्ठा: देवान्‌। यक्षरक्षांसि राजसाः । 


प्रात्‌ भूतगाणाइच सप्त-मात॒का्दश्च अन्ये वजन्ते तामसा जाः ।। ४ । 

एवं कार्यतो निर्णीताः सत्त्वादि-निष्ठाः शास्त्र-विध्युत्सर्गे। तत्र कश्चिदेव सहस्रेषु देव-पूजादि-तत्पर: सत्त्व- 


निष्ठो भवति, बाहुल्येन तु रजो-निष्ठास्तमो-निष्ठाश्चैव प्राणिनो भवन्ति। कथम्‌ - 


अशास्त्रविहितं घोरं तप्यन्ते ये तपो जनाः। 


दम्भाहङकारसंयुक्ताः कामरागबलान्विताः।। ९७.५ ।। 


अशास्तरविहितमिति। अशास्त्रविहितं न शास्तर-विहितमशास्त्र-विहितं घोरं पीडा-करं प्राणिनामात्मनश्च 


तपः तप्यन्ते निर्वर्तयन्ति ये तपो जनाः ते च दम्भाहङ्कारसंयुक्ताः दम्भश्चाहङकारश्च दम्भाहङ्कारौ 


ताभ्यां संयुक्ता दम्भाहङ्कार-संयुक्ताः कामराग-बलान्विता: कामश्च रागश्च काम-रागौ तत्कृतं बलं 


काम-राग-बलं तेनान्विता: काम-राग-बलेर्वाऽन्विताः।। ५ ।। 

कर्शयन्तः शरीरस्थं भूतग्राममचेतसः। 


मां चैवान्तः शरीरस्थं तान्‌ विद्धयासुरनिश्चयान्‌।। ९७.६।। 


कर्शयन्त इति। कर्शयन्तः कृशी-कुर्वन्तः शरीरस्थं भूतग्रामं करण-समृदायम्‌ अचेतसः अविवेकिनः । 


मां चैव तत्कर्म-बुद्ध-साक्षि-भूतं अन्तः-शरीरस्थं नारायणं कर्शयन्तः। मदनुशासनाकरणमेव 


मत्कर्शनम्‌। 


तान्‌ विद्ध्यासुरनिश्चयान्‌ आसुरो निश्चयो येषां ते आसुर-निश्चयाः तान्‌, परिहरणार्थं 


विद्धीत्युपदेशः।। ६ ।। 

आहाराणां च रस्य-स्तिग्धादि-वर्ग-त्रय-रूपेण भिन्नानां यथा-क्रमं सात्त्विक-राजस-तामस-पुरुष-प्रियत्व- 


दर्शनमिह क्रियते, रस्य-स्तिग्धादिष्वाहार-विशेषेष्वात्मनः प्रीत्यतिरेकेण लिङ्गेन सात्त्विकत्वं, राजसत्वं, 


तामसत्वं च बुद्ध्वा रजस्-तमो-लिङ्गानामाहाराणां परि-वर्जनार्थ, सत्त्व-लिङ्गानां चोपादानार्थम्‌। 


तथा यज्ञादीनामपि सत्त्वादि-गुण-भेदेन त्रि-विधत्व-प्रतिपादनमिह राजस-तामसान्‌ बुदृध्वा कथं नु नाम 


परित्यजेत्‌, सात्त्विकानेव अनुतिष्ठेत्‌ इत्येवमर्थमाह - 


आहारस्त्वपि सर्वस्य त्रिविधो भवति प्रियः। 


यज्ञस्तपस्तथा दानं तेषां भेदमिमं श्रृणु।। १७.७ ।। 


आहार इति। आहारस्त्वपि सर्वस्य भोक्तुः प्राणिनः त्रिविधो भवति प्रियः इष्ट: । 


तथा यज्ञः, तथा तपः, तथा दानम्‌। तेषाम्‌ आहारादीनां भेदमिमं वक्ष्यमाणं श्रृणु ।। ७।। 

आयुस्सत्त्वबलारोग्यसुखप्रीतिविवर्धना: । 


रस्याः स्बिग्धा स्थिरा हद्या आहाराः सात्विकप्रिया:।। ९७.८ ।। 


आयुरिति। आयुश्च सत्त्वं च बलं च आरोग्यं च सुखं च प्रीतिश्च आयुस्सत्त्व-बलारोग्य-सुख-प्रीतयः 


तासां विवर्धना बुचरु विवर्ाः 


ते च रस्याः रसोपेताः स्तरग्धाः स्नेहवन्तः स्थिराः चिर-काल-स्थायिनो देहे हृद्याः हृदय-प्रिया आहाराः 


सात्तिकप्रियाः सात्तिविकस्येष्टाः।। ८ ।। 

कट्ठम्ललवणात्युष्णतीक्ष्णरूक्षविदाहिनः । 


आहारा राजसस्येष्टा: दुःखशोकामयप्रदाः।। १७.९ ।। 


कट्विति। कट्ठम्ल-लवणात्युष्ण-तीक्ष्ण-रूक्ष-विदाहिन: इत्यत्र अतिशब्दः कद्वादिषु सर्वत्र योज्यः, 


अतिकटुरति-तीक्ष्ण इत्येवम्‌। कटुश्चाम्श्च लवणश्चात्युष्णश्चातितीक्ष्णश्च रूक्षश्च विदाही च 


कद्रम्ल-लवणात्युष्ण-तीक्ष्ण-रूक्ष-विदाहिनः, एवंविधा आहारा राजसस्येष्टाः, दुःखशोकामयप्रदाः दुःखं 


च शोकं चाऽऽमयं च प्रयच्छन्तीति दुःख-शोकामयप्रदाः।। ९ ।। 

यातयामं गतरसं पूति पर्युषितं च यत्‌। 


उच्छिष्टमपि चामेध्यं भोजनं तामसप्रियम्‌।। ९७.१० ।। 


यातयाममिति। यातयामं मन्द-पक्कं, निवीर्यस्य गतरसेनोक्तत्वात्‌। 


गतरसं रस-वियुक्तं पूति दुर्गन्धं पर्युषितं च पक्कं सद्रात्रयन्तरितं च यत्‌। 


उच्छिष्टमपि च भुक्त-शिष्टमपि अमेध्यम्‌ अयज्ञाह भोजनम्‌ ईदृशं तामसप्रियम्‌ ।। १० ।। 

अथेदानीं यज्ञस्रिविध उच्यते - 


अफलाकाङ्क्षिभियज्ञो विधिदृष्टो य इज्यते। 


यष्टव्यमेवेति मनः समाधाय स सात्त्विक: ।। ९७.९९ ।। 


अफलेति। अफलाकाङ्क्षिभिः अफलार्थिभिः यज्ञो विधिदृष्टः शास्त्र-चोदना-दृष्ट: यः यज्ञ इज्यते 


निर्वर्त्यते यष्टव्यमेवेति यज्ञ-स्वरूप-निर्वर्तनमेव कार्यमिति मनः समाधाय नानेन पुरुषार्थो मम कर्त्तव्यः 


इत्येवं निश्चित्य स सात्त्विकः यज्ञ उच्यते।। ११ ।। 


4॥ 


अभिसन्धाय तु फलं दम्भार्थमपि चेव यत्‌ । 


इज्यते भरतश्रेष्ठ तं यज्ञ विद्धि राजसम्‌।। ९७.९२ ।। 


अभिसन्धायेति। अभिसन्धाय उदिश्य फले दम्भार्थमपि चैव यदिज्यते भरतश्रेष्ठ तं वत्ञं विद्धि 


राजसम्‌।। १२ ।। 

विधिहीनमसृष्टान्नं मन्त्रहीनमदक्षिणम्‌। 


श्रद्धाविरहितं यज्ञ तामसं परिचक्षते।। ९७.९३ ।। 


विधिहीनमिति। विधिहीनं यथा-चोदित-विपरीतम्‌ असृष्टान्नं ब्राह्मणेभ्यो न सृष्टं न दत्तमन्नं यस्मिन्‌ यज्ञे 


सोऽसृष्टान्नस्तमसूष्टान्नं मन्त्रहीनं मन्त्रतः स्वरतो वर्णतश्च वियुक्तं मन्त्र-हीनम्‌ अदक्षिणम्‌ उक्त-दक्षिणा- 


रहितं श्रद्धाविरहितं यज्ञं तामसं परिचक्षते तमो-निर्वृत्तं कथयन्ति।। १३ ।। 

अथेदानीं तपस्रिविधमुच्यते - 


देवद्विजगुरुप्राज्ञपूजनं शौचमार्जवम्‌। 


ब्रह्मचर्यमहिंसा च शारीरं तप उच्यते।। १४।। 


देवेति। देवाश्च द्विजाश्च गुरवश्च प्राज्ञाश्च देव-द्विज-गुरुःप्राज्ञाः, तेषां पूजनं देवद्विजगुसुप्राज्ञ-पूजनं 


शौचमार्जवम्‌ ऋजुत्वं ब्रह्मचर्यमहिंसा च शरीर-निर्वत्यं शारीरं शरीर-प्रधानैः सर्वैरेव कार्यकरणैः 


कर्त्रदिभिः साध्यं शारीरं तप उच्यते। पञ्चैते तस्य हेतवः (गी १८.१५) इति हि वक्ष्यति।। १४ ।। 


44 


अनुद्वेगकरं वाक्यं सत्यं प्रियहितं च यत्‌। 


स्वाध्यायाभ्यसनं चैव वाङ्मयं तप उच्यते।। १७.१५ ।। 


अनुद्रेगेति। अनुद्वेगकरं प्राणिनामदुःख-करं वाक्यं सत्यं प्रियहितं च यत्‌ प्रिय-हिते दृष्टादृष्टार्थे 


अनुद्रेगकरत्वादिभिर्धमैर्वाक्यं बिशेष्यते। विशेषण-धर्म-समुच्चयार्थः च-शब्दः। परप्रत्ययार्थ प्रयुक्तस्य 


वाक्यस्य सत्य-प्रिय-हितानुद्रेगकरत्वानामन्यतमेन द्वाभ्यां त्रिभिर्वा हीनता स्याद्यदि न तद्वाङ्‌-मयं तपः। 


तथा सत्य-वाक्यस्येतरेषामन्यतमेन द्वाभ्यां त्रिभिर्वा विहीनतायां न वाङ्मय-तपस्त्वम्‌। तथा प्रिय- 


वाक्यस्यापीतरेषामन्यतमेन द्वाभ्यां त्रिभिर्वा विहीनस्य न वाङ्मय-तपस्त्वम्‌। तथा हित- 


वाक्यस्यापीतरेषामन्यतमेन द्वाभ्यां त्रिभिर्वा विहीनस्य न वाङ्मय-तपस्त्वम्‌। कि पुनस्तत्तपः यत्सत्यं 


वाक्यमनुद्रेगकरं प्रियं हितं च, यत्तत्परमं तत्‌ तपो वाङ्-मयम्‌। यथा शान्तो भव वत्स, स्वाध्यायं योगं 


चानुतिष्ठ, तथा ते श्रेयो भविष्यति इति। स्वाध्यायाभ्यसनं चैव यथा-विधि वाङ्मयं तप उच्यते।। १५ 


° परप्रत्यायनार्थमिति पाठान्तरम्‌। 

मनःप्रसादः सौम्यत्वं मौनमात्मविनिग्रहः। 


भावसंशुद्धिरित्येतत्‌ तपो मानसमुच्यते।। ९७.९६ ।। 


मन इति। मनःप्रसादः मनसः प्रशान्तिः स्वच्छतापादनं प्रसादः सौम्यत्वं यत्‌ सौमनस्यमाहुः मुखादि- 


| वालक य 
प्रसादादि-कार्योत्रेया अन्तःकरणस्य वृत्तिः ॥ मौनं ऽपि मनः-संयम-पूर्वको भवतीति कार्येण 


कारणमुच्यते मनः-संयमो मौनमिति। आत्म-विनिग्रहः मनो-निरोधः। 


सर्वतः सामान्य-रूप आत्म-विनिग्रहः, वाक्किषयस्यैव मनसः संयमो मौनमिति विशेषः । 


भावसंशुद्धिः परे व्यवहार-कालेऽमायावित्वं भाव-संशुद्धिः । इत्येतत्‌ तपो मानसमुच्यते।। १६ ।। 





° मुखादि-प्रसाद-कार्यान्तःकरणस्य वृत्तिः इति पाठान्तरम्‌। 

यथोक्तं कायिकं वाचिकं मानसं च तपस्तप्तं नरैः सत्त्वादि-भेदेन कथं त्रि-विधं भवति इत्युच्यते - 


श्रद्धया परया तप्त तपस्तत्त्रिविधं नरेः। 


अफलाकाङ्क्षिभियृक्तैः सात्त्विकं परिचक्षते।। १७.९७ ।। 


श्रद्धयेति। श्रद्धया आस्तिक्य-बुद्धया परया प्रकृष्टया त्तम्‌ अनुष्ठितं तपस्तत्‌ प्रकृतं त्रिविधं त्रिप्रकारं 


क््यधिछानं नरैः अनुष्टातृभिः अफलाकाङ्क्षिभिः फलाकाङ्क्षा-रहितैः युक्तैः समाहितैर्यदीदृशं तपस्तत्‌ 


सात्त्विक सत्त्व-निर्वृत्त॑ परिचक्षते कथयन्ति शिष्टाः।। १७ ।। 

सत्कारमानपूजार्थ तपो दम्भेन चैव यत्‌। 


क्रियते तदिह प्रोक्तं राजसं चलमध्रुवम्‌।। १७.१८ । । 


सत्कारेति। सत्कारमानपूजार्थं सत्कारः साधुकारः साधुरयं, तपस्वी, ब्राह्मणः इत्येवमर्थ, मानो माननं 


्रत्युत्थानाभिवादनादिस्तदर्थ, पूजा पाद-प्रक्षालनार्चना-शयितृत्वादिस्तदर्थं च तपः: सत्कार-मान-पूजार्थं 


दम्भेन चैव यत्‌ क्रियते तपः तदिह प्रोक्तं कथितं राजसं चलं कादाचित्क-फलत्वेन अश्चुवम्‌।। १८ ।। 

मूढग्राहेणात्मनो यत्पीडया क्रियते तप: । 


परस्योत्सादनार्थ वा तत्तामसमुदाहतम्‌।। ९७.१९ ।। 


मूढेति। मूढग्राहेण अविवेक-निश्चयेन आत्मनः पीडया यत्‌ क्रियते तपः। 


परस्योत्सादनार्थ विनाशार्थं वा तत्तामसं तप उदाहृतम्‌।। १९ ।। 

इदानी दानत्रैविध्यमुच्यते - 


दातव्यमिति यद्दानं दीयतेऽनुपकारिणे। 


देशे काले च पात्रे च तद्दानं सात्त्विक स्मृतम्‌।। १७.२० ।। 


दातव्यमिति। दातव्यम्‌ इति एवं मनः-कृत्वा यद्दानं दीयतेऽनुपकारिणे प्रत्युपकारासमर्थाय, 


समर्थायामपि निरपेक्षं दीयते देशे पुण्ये कुरुकषेत्रादौ काले संक्रान्त्यादौ पात्रे च षङङ्ग-विद्रेद-पारग इत्यादौ 


तदान सात्विक स्मृतम्‌ | २० । 

यत्तु प्रत्युपकारार्थं फलमुद्दिश्य वा पुनः। 


दीयते च परिक्रिष्टं तद्दानं राजसं स्मृतम्‌।। १७.२१ ।। 


यत्त्विति। यत्तु दानं प्रत्युपकारार्थं काले त्वयं मां प्रत्युपकरिष्यतीत्येवमर्थं फलं बा अस्य दानस्य मे 


भविष्यत्यदृष्टमिति तद्‌ उद्दिश्य पुनः दीयते च परि्किष्टं खेद-संयुक्तं तद्दानं राजसं स्मृतम्‌।। २१ ।। 

अदेशकाले यद्दानं अपात्रेभ्यश्च दीयते। 


असत्कृतमवज्ञातं तत्तामसमुदाहतम्‌।। ९७.२२ ।। 


अदेशेति। अदेशकाले अदेशे अपुण्ये देशे म्लेच्छाशुच्यादि-संकीर्णे अकाले पुण्य-हेतुत्वेनाप्रख्याते 


संक्रान्त्यादि-विशेष-रहिते अपात्रेभ्यश्च मूर्ख-तस्करादिभ्यो देशादि-संपत्तौ वा असत्कृतं प्रिय-वचन-पाद- 


्रक्षालन-पूजादि-रहितम्‌ अबज्ञातं पात्र-परिभव-युक्तं च यद्दानं तत्तामसमुदाहतम्‌।। २२ ।। 

यज्ञ-दान-तपः-प्रभृतीनां साद्गुण्य-करणायायमुपदेश उच्यते - 


ओं तत्सदिति निर्देश: ब्रह्मणस्त्रिविध: स्मृतः । 


ब्राह्मणास्तेन वेदाश्च यज्ञाश्च विहिताः पुरा।। १७.२३ ।। 


ओमिति। ओं तत्सदिति एवं निर्देशः नि्दिश्यतेऽनेनेति निर्देशः त्रिविधः नाम-निर्दशो ब्रह्मणः स्मृतः 


चिन्तितो वेदान्तेषु ब्रह्म-विद्धिः। ब्राह्मणास्तेन निर्देशेन त्रि-विधेन बेदाश्च यज्ञाश्च विहिताः निर्मिताः 


पुरा पूर्वमिति निर्देशस्तुत्यर्थमुच्यते।। २३ ।। 

तस्मादोमित्युदाहत्य यज्ञदानतपःक्रियाः । 


प्रवर्त्तन्ते विधानोक्ताः सततं ब्रह्मवादिनाम्‌।। १७.२४ ।। 


तस्मादिति। तस्मादोमित्युदाहत्य उच्चार्य यज्ञदानतपःक्रियाः यज्ञादि-स्वरूपाः क्रियाः प्रवर्तन्ते 


विधानोक्ताः शास्र-चोदिताः। सततं सर्वदा ब्रह्मवादिनां त्रह्म-वदन-शीलानाम्‌।। २४ ।। 

तदित्यनभिसन्धाय फलं यज्ञतपःक्रियाः । 


दानक्रियाश्च विविधाः क्रियन्ते मोक्षकाडिक्षभि:।। १७.२५ ।। 


तदिति। तदित्यनभिसन्धाय तदिति ब्रह्माभिधानं समुच्चार्य अनभिसन्धाय च यज्ञादि-कर्मण: फलं 


यज्ञतपःक्रियाः यज्ञ-क्रियाश्च तपः-क्रियाश्च यज्ञ-तपः-क्रिया दानक्रियाश्च विविधाः क्षेत्र-हिरण्य- 


प्रदानादि-लक्षणाः क्रियन्ते निर्वर्त्यन्ते मोक्षकाङ्क्षिभिः मोक्षार्थिभिः मुमुक्षुभिः।। २५ ।। 

ओंतच्छब्दयोविनियोग उक्त:। अथेदानीं सच्छब्दस्य विनियोग: कथ्यते - 


सद्धावे साधुभावे च सदित्येतत्प्रयुज्यते। 


प्रशस्ते कर्मणि तथा सच्छब्दः पार्थ युज्यते।। १७.२६ ।। 


सद्भावे इति। सद्भावे असतः सद्धावे यथा अविद्यमानस्य पुत्रस्य जन्मनि तथा साधुभावे च 


असद्वृत्तस्यासाधोः सद्वृत्तता साधुभावस्तस्मिन्‌ साधुभावे च सदित्येतद्‌ अभिधानं ब्रह्मणः प्रयुज्यते 


तत्रोच्यतेऽभिधीयते । प्रशस्ते कर्मणि विवाहादौ च तथा सच्छब्दः पार्थ युज्यते प्रयुज्यते इत्येतत्‌।। २६ 

यज्ञे तपसि दाने च स्थिति: सदिति चोच्यते। 


कर्म चैव तदर्थीयं सदित्येवाभिधीयते।। ९७.२७ ।। 


यज्ञे इति। चज्ञे यज्ञ-कर्मणि या स्थितिः तपसि च या स्थितिः दाने च या स्थितिः सा च सदित्युच्यते 


विद्वद्धः। कर्म चैव तदर्थीयं यज्ञ-दान-तपोर्थीयं अथवा यस्याभिधान-त्रयं प्रकृतं तदर्थीयं यज्ञ-दान- 


तपोर्थीयं ईश्वरार्थीयमित्येतत्‌। सदित्येवाभिधीयते । तदेतद्यज्ञ-दान-तप-आदि-कर्म असात्त्विकं विगुणमपि 


श्रद्धा-पूर्वकं ब्रह्मणोऽभिधान-त्रय-प्रयोगेण सगुणं सात्विक संपादितं भवति।। २७ ।। 

तत्र च सर्वत्र श्रद्धा-प्रधानतया सर्व सम्पाद्यते यस्मात्‌ तस्मात्‌ - 


अश्रद्धया हुतं दत्तं तपस्तप्तं कृतं च यत्‌। 


असदित्युच्यते पार्थ न च तत्प्रेत्य नो इह।। १७.२८ ।। 


ओं तत्सत्‌। इति श्रीमद्धगवद्गीतासूपनिषत्सु ब्रह्मविद्यायां योगशास्रे 


श्रीकृष्णार्जुनसंवादे श्रद्धात्रयविभागयोगो नाम सप्तदशोऽध्यायः । । 


अश्रद्भयेति। अश्रद्धया हुतं हवनं कृतमश्रद्धया, दत्तं च ब्राह्मणेभ्योऽश्रद्वया, त्तपस्तप्तम्‌ 


अनुष्टितमश्रद्धया, 


तथा श्रद्धयैव कृतं यत्स्तुति-नमस्कारादि तत्सर्वम्‌ असदित्युच्यते मत्प्राप्ति-साधन-मार्ग-बाह्यत्वात्‌ पार्थ । 


न च तत्‌ बह्यायासमपि प्रेत्य फलाय, नो अपि इह अर्थ, साधुभिनिन्दितत्वादिति।। २८।। 


